

REGOLAMENT TAL-KUMMISSJONI (KE) Nru 554/2009

tal-25 ta' Ġunju 2009

li jemenda r-Regolament tal-Kummissjoni (KE) Nru 2597/2001 dwar il-kwoti tat-tariffi għal ċerti nbejjed li joriġinaw fl-ex-Repubblika Jugoslava tal-Macedonja

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 153/2002 tal-21 ta' Jannar 2002 fuq ċerti proċeduri għall-applikazzjoni tal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri, fuq naħa, u l-ex-Repubblika Jugoslava tal-Macedonja, fuq l-oħra, u għall-applikazzjoni tal-Ftehim Proviżorju bejn il-Komunità Ewropea u l-ex-Repubblika Jugoslava tal-Macedonja⁽¹⁾, u b'mod partikulari l-Artikolu 7 tiegħu,

Billi:

(1) Il-Protokoll mal-Ftehim ta' Stabbilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa l-waħda, u l-eks Repubblika Jugoslava tal-Macedonja, min-naħa l-oħra, sabiex tibda titqies l-adeżjoni tar-Repubblika tal-Bulgarija u dik tar-Rumanija fl-Unjoni Ewropea⁽²⁾, minn issa 'l quddiem imsejjah "il-Protokoll", ġie ffirmat fit-18 ta' Frar 2008. Ġie approvat fisem il-Komunità Ewropea, il-Komunità Ewropea tal-Energija Atomika u l-Istati Membri permezz tad-Deċiżjoni tal-Kunsill u tal-Kummissjoni 2008/438/KE, Euratom⁽³⁾ u thaddem fuq bażi proviżorja mill-1 ta' Jannar 2007.

(2) L-Artikolu 5 tal-Protokoll u l-Anness VIII ta' miegħu jipprovdu għal tibdiliet fil-kwoti eżistenti tat-tariffi għal ċerti nbejjed f'kontenituri li jgħorru aktar minn 2 litri, li joriġinaw fl-eks Repubblika Jugoslava tal-Macedonja b'effett mill-1 ta' Jannar 2007.

(3) Sabiex wiehed jimplimenta l-kwoti tat-tariffi preskritti fil-Protokoll, jehtieg li jiġi emendat ir-Regolament tal-Kunsill (KE) Nru 2597/2001 tal-28 ta' Diċembru 2001 li jiftaħ u li jipprovdi għall-amministrazzjoni tal-kwoti tat-tariffi tal-Komunità għal ċerti nbejjed li joriġinaw fir-Repubblika tal-Kroazja u fl-ex-Repubblika Jugoslava tal-Macedonja⁽⁴⁾.

(4) Is-suddiviżjonijiet tat-TARIC għal ċerti subintestaturi tan-Nomenklatura Magħquda (NM) inbidlu mill-1 ta' Lulju 2007. Is-suddiviżjonijiet tat-TARIC għal dawn il-kodiċijiet tan-NM fil-Parti II tal-Anness għar-Regolament (KE) Nru 2597/2001 għandhom għaldaqstant jiġu aġġustati skont dak it-tibdil.

(5) Billi l-Protokoll japplika mill-1 ta' Jannar 2007, dan ir-Regolament għandu japplika mill-istess data u jidhol fis-seħh immedjatament.

(6) Il-miżuri previsti f'dan ir-Regolament huma konformi mal-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-Parti II tal-Anness għar-Regolament (KE) Nru 2597/2001 jinbidel bit-test imniżżel fl-Anness għal dan ir-Regolament.

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu jibda japplika mill-1 ta' Jannar 2007.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Ġunju 2009.

Għall-Kummissjoni

László KOVÁCS

Membru tal-Kummissjoni

⁽¹⁾ ĠU L 25, 29.01.2002, p. 16.

⁽²⁾ ĠU L 99, 10.04.2008, p. 2.

⁽³⁾ ĠU L 155, 13.06.2008, p. 15.

⁽⁴⁾ ĠU L 345, 29.12.2001, p. 35.

ANNEX

"PARTI II: L-EKS REPUBBLIKA JUGOSLAVA TAL-MAĊEDONJA

Nru tas-serje	Kodiċi NM	Suddivizjoni TARIC	Deskrizzjoni	Volum ta' kwota annwali (f'hl)	Dazju tal-kwoti tat-tariffi
09.1558	ex 2204 10 19	98 ⁽¹⁾	Inbid ifexfex, minbarra x-Xampanja jew l-Asti spumante Inbid ieħor minn għeneb frisk, f'reċipjent li jesa' 2 litri jew anqas	49 000 ⁽²⁾	Eżenzjoni
	ex 2204 10 99	98 ⁽¹⁾			
	2204 21 10				
	ex 2204 21 79	79, 80			
	ex 2204 21 80	79, 80			
	ex 2204 21 84	59, 70			
	ex 2204 21 85	79, 80			
	ex 2204 21 94	20			
	ex 2204 21 98	20			
	ex 2204 21 99	10			
09.1559	2204 29 10		Inbid ieħor magħmul minn għeneb frisk, f'reċipjenti li jesgħu iktar minn 2 litri	350 000 ⁽³⁾	Eżenzjoni
	2204 29 65				
	ex 2204 29 75	10			
	2204 29 83				
	ex 2204 29 84	20			
	ex 2204 29 94	20			
	ex 2204 29 98	20			
	ex 2204 29 99	10			

⁽¹⁾ Din is-suddivizjoni tat-TARIC tapplika mill-1 ta' Lulju 2007.

⁽²⁾ Mill-1 ta' Jannar 2008, dan il-volum ta' kwota għandu jżied kull sena b'6 000 hl.

⁽³⁾ Mill-1 ta' Jannar 2008, dan il-volum ta' kwota għandu jżied kull sena b'6 000 hl."